

कोविड-19 को फैलने से रोकने के लिए, सिटी ऑफ ब्रैम्पटन के त्यौहारों और कार्यक्रमों के रद्द होने की तारीख 7 सितम्बर तक बढ़ा दी गई है

ब्रैम्पटन, ओनटैरियो (21 जुलाई, 2020) – कोविड-19 (COVID-19) को फैलने से रोकने के लिए, सिटी के सभी त्यौहार, कार्यक्रम, प्रदर्शन और सिटी की फैसिलिटीज और द रोज़ (The Rose) सहित, परफॉर्मिंग आर्ट्स सेंटर्स में कार्यक्रमों के लिए सामुदायिक कार्यक्रम परमिट, 7 सितम्बर, 2020, लेबर डे (Labour Day) तक रद्द कर दिए गए हैं। रद्द करने की तारीख बढ़ाने का यह फैसला, ब्रैम्पटन एमरजेंसी मैनेजमेंट ऑफिस (Brampton Emergency Management Office), रीजन ऑफ पील (Region of Peel) द्वारा दी गई सलाह और आसपास की म्युनिसिपल्टीज की सहमति से लिया गया है।

सिटी, इन कार्यक्रमों के रद्द होने के प्रभावों को कम करने के लिए, कार्यक्रम आयोजकों और सिटी की फैसिलिटीज को किराए पर लेने वाले क्लाइंट्स के साथ काम करने के लिए प्रतिबद्ध है। पील पब्लिक हेल्थ (Peel Public Health) की सलाह के मुताबिक, सिटी इन कार्यक्रमों के लिए आगे की संभावित तिथियां तय करेगी। ओनटैरियो सरकार और पील पब्लिक हेल्थ द्वारा बड़े जनसमूह के बारे में और निर्देश मिलने तक, कार्यक्रमों के लिए किसी भी नई बुकिंग्स पर विचार नहीं किया जाएगा।

कोविड-19 को फैलने से रोकने में मदद के लिए, सिटी हॉल (City Hall) और रेक्रिएशन एंड कम्युनिटी सेंटर्स (Recreation and Community Centres) और ब्रैम्पटन लाइब्रेरी (Brampton Library) ब्रांचों सहित, सिटी ऑफ ब्रैम्पटन की अन्य सभी फैसिलिटीज, अगले नोटिस तक बंद रहेंगी।

कोविड-19 को फैलने से रोकने में, सिटी के प्रयासों के बारे में ताज़ा जानकारी के लिए, www.brampton.ca/COVID19 पर जाएं।

-30-

मीडिया संपर्क

मोनिका दुग्गल (Monika Duggal)

कोआर्डिनेटर, मीडिया एंड कम्युनिटी एन्गेजमेंट

स्ट्रैटजिक कम्युनिकेशन

सिटी ऑफ ब्रैम्पटन

905-874-3426 | Monika.Duggal@brampton.ca